

*Azərbaycan Ordusu, Azərbaycan əsgəri bilməlidir ki, ölkəmizin ərazi bütövlüyü nəyin bahasına olursa olsun, bərpa edilməlidir.*

Heydər ƏLİYEV



# AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır

29 avqust 2020-ci il № 53 (2471)

Qiyməti 30 qəpik

**Azərbaycan Prezidenti müddətli həqiqi hərbi xidmətə çağırışla bağlı Sərəncam imzalayıb**

*Prezident İlham Əliyev avqustun 26-da Azərbaycan Respublikası vətəndaşlarının 2020-ci il oktyabrın 1-dən 30-dək müddətli həqiqi hərbi xidmətə çağırılması və müddətli həqiqi hərbi xidmət hərbi qulluqçularının ehtiyata buraxılması haqqında Sərəncam imzalayıb.*

AZƏRTAC xəbər verir ki, Sərəncama əsasən, 2002-ci ildə doğulmuş və çağırış gününədək (həmin gün də daxil olmaqla) 18 yaşı tamam olmuş, habelə 1985-2001-ci illərdə doğulmuş, yaşı 35-dək olan, Azərbaycan Respublikasının Silahlı Qüvvələrində müddətli həqiqi hərbi xidmət keçməmiş, müddətli həqiqi hərbi xidmətə çağırışdan möhlət hüququ olmayan və ya müddətli həqiqi hərbi xidmətə çağırışdan azad edilməmiş Azərbaycan Respublikası vətəndaşları 2020-ci il oktyabrın 1-dən 30-dək müddətli həqiqi hərbi xidmətə çağırılacaqlar.

Həmçinin "Hərbi vəzifə və hərbi xidmət haqqında" Azərbaycan Respublikası Qanununun 38.1.1-ci maddəsində nəzərdə tutulmuş xidmət müddətini keçmiş müddətli həqiqi hərbi xidmət hərbi qulluqçuları 2020-ci il oktyabrın 1-dən 30-dək ehtiyata buraxılacaqlar.

**Hulusi Akar: Ermənistan öz boyundan böyük işlərə girir**

*Azərbaycan türkü bizim doğma qardaşımızdır. Biz bir millət, iki dövlətik. Ermənistanın Tovuz rayonu istiqamətindən Azərbaycana hücumlarını şiddətlə qınayırıq.*

AZƏRTAC xəbər verir ki, bu fikirləri Türkiyənin Milli Müdafiə naziri Hulusi Akar Anadolu agentliyinin təşkil etdiyi canlı yayımda sualları cavablandırarkən deyib.

Nazir bildirib ki, Ermənistan öz boyundan böyük işlərə girir.

*Ön xətdən reportaj*

## “Bu zirvədən o məkana bir döyüşlük yol qalıb”



Hər dəfə düşmənlə təmas xəttində yerləşən hərbi hissələrdə Vətənimizin müdafiəsində dayanan oğullarımızla tanışlıq üreyimi qürurlandırır. Yolboyu Vətəni-

mizin gözəl və rəngarəng təbiətinə baxmaqdan doymuram. Sıldırım qayaların qoynunda burula-burula, enli-ensiz yollar uzanıb gədir. Dağların qoynunda bir-

birindən yaraşlıqlı, ağ daşlarla tikilən, qırmızı kirəmitlə üstü örtülən evlərin bəxş etdiyi gözəllik insanın üreyini rıqçətə gətirir. Vətənimizin hər qarış torpağını

qoruduğu kimi, bu səfalı yerlərin də mühafizəsində cəsur, mərd və vətənpərvər Azərbaycan əsgəri dayanır.

(Ardı 3-cü səhifədə)

## Keçmiş döyüşçüyə "Hərbi xidmətlərə görə" medalı təqdim edilib

Ümummilli liderimiz Heydər Əliyevin müəyyənləşdirdiyi siyasi xəttin uğurla davam etdirilməsinin nəticəsində bu gün müharibə veteranlarına və şəhid ailələrinə diqqət və qayğı sosial siyasətin əsas istiqaməti kimi müəyyənləşdirilib. Azərbaycan Respublikasının Prezidenti İlham Əliyev və Naxçıvan Muxtar Respublikası Ali Məclisinin sədri Vasif Talibov tərəfindən müharibə iştirakçılarına xüsusi qayğı ilə yanaşılır, müharibə veteranlarının sosial müdafiəsi gücləndirilir. Azərbaycan Respublikası Prezidentinin 2020-ci il 25 iyun tarixli Sərəncamı ilə 1996-cı ildə müdafiə mövqelərimizə düşmən basqının qarşısını alarkən yaralanaraq əlil olmuş Şərur rayonunun Aşağı Daşarx kənd sakini ehtiyatda olan kiçik çavuş Həsənov Aftandil Məmməd oğlunun "Hərbi xidmətlərə görə" medalı ilə təltif olunması növbəti qayğının ifadəsidir.

Müdafiə Nazirliyi Mətbuat Xidmətinin məlumatına əsasən, "Hərbi xidmətlərə görə" medalının təqdim edildiyi tədbirdə Əlahiddə Ümumqoşun Ordu komandanı general-polkovnik Kərəm Mustafayev ehtiyatda olan kiçik çavuş Həsənov Aftandil Məmməd oğlunun ərazi bütövlüyümüzün qorunub saxlanılmasında xüsusi xidmətlərinə, xidməti vəzifələrini və qarşıya qoyulmuş tapşırıqları yerinə



yetirərək fərqləndiyinə görə təltif edildiyini diqqətə çatdırıb. General-polkovnik Kərəm Mustafayev vurğulayıb ki, muxtar respublikada hərbi qulluqçuların, müharibə veteranlarının və şəhid ailələrinin rifah halının yaxşılaşdırılması sahəsində ardıcıl tədbirlər görülür. Bu da Vətən qarşısında borclarını layiqincə yerinə yetirən, vətənpərvərlik nümunəsi göstərən insan-

ların fəaliyyətinə dövlətimizin verdiyi qiymətdir. "Hərbi xidmətlərə görə" medalı ilə təltif olunan Aftandil Həsənov göstərilən qayğıya görə minnətdarlıq edib və bunu Vətən, xalq qarşısında xidməti olan şəxslərə hərtərəfli dövlət qayğısı kimi dəyərləndirib. Sonra "Hərbi xidmətlərə görə" medalı Aftandil Həsənova təqdim edilib.

## Müdafiə Nazirliyi Mətbuat Xidmətinin məlumatı

Ermənistana məxsus növbəti taktiki PUA məhv edilib

Avqustun 27-si saat 09:45 radələrində Ermənistan silahlı qüvvələrinin bölmələri taktiki pilotsuz uçuş aparatı (PUA) vasitəsilə cəbhənin Füzuli rayonu istiqamətindəki mövqelərimiz üzərində kəşfiyyət uçuşları keçirməyə cəhd göstərüb. Düşmənin növbəti PUA-sı Hava Hücumundan Müdafiə bölmələrimiz tərəfindən dərhal aşkar olunaraq məhv edilib.

Ermənistan silahlı birləşmələri atəşkəs rejimini pozub

**28 avqust 2020-ci il.**

Ermənistan silahlı qüvvələrinin bölmələri cəbhənin müxtəlif istiqamətlərində iriçaplı pulemyotlardan və snayper tüfənglərindən də istifadə etməklə sutka ərzində atəşkəs rejimini 54 dəfə pozub.

Ermənistan Respublikası Berd rayonunun Ayqepar, Mosesqex və Çinari kəndlərində yerləşən mövqelərdən Tovuz rayonunun Əlibeyli, Ağdam və Koxanəbi kəndlərində, Çəmbək rayonu ərazisindəki adsız yüksəkliklərdə yerləşən mövqelərdən Gədəbəy rayonunun Qaravəli, Göyeli kəndlərində və adsız yüksəkliklərdə, Yeğəqadzor rayonu ərazisindəki adsız yüksəkliklərdə yerləşən mövqelərdən Naxçıvan Muxtar Respublikasının Şərur rayonunun Günnüt kəndində yerləşən mövqelərimiz atəşə tutulub.

Tərtər rayonunun işğal altında olan Göyarx, Ağdam rayonunun Tağıbəyli, Novruzlu, Yusifcanlı, Xocavənd rayonunun Kurapatkino, Füzuli rayonunun Qaraxanbəyli, Aşağı Seyidəhmədli, Qorqan, Horadiz, Cəbrayıl rayonunun Nüzgar kəndləri yaxınlığında, həmçinin Tərtər, Ağdam və Xocavənd rayonları ərazisindəki adsız yüksəkliklərdə yerləşən mövqelərdən də ordumuzun mövqeləri atəşə tutulub.

## Naxçıvanda keçirilən təlimlərdə iki qardaş ölkənin bölmə komandirləri arasında təcrübə mübadiləsi aparılır

*Naxçıvanda keçirilən Azərbaycan-Türkiyə birgə genişmiqyaslı döyüş atışlı taktiki və taktiki-uçuş təlimi çərçivəsində iki qardaş ölkənin bölmələrinin komandirləri arasında təcrübə mübadiləsi aparılır.*



Müdafiə Nazirliyi Mətbuat Xidmətinin məlumatına əsasən, təlimdə komandir heyətinin yaranmış taktiki şəraitə uyğun qısa müddətdə qərar qəbul edib yuxarı qərargaha məruzə etməsi, tabelikdə olanlara çatdırması və döyüşün təşkili üzrə bacarıq və vərdişlərinin təkmilləşdirilməsi məqsədi ilə Naxçıvan Qarnizonunun Simulyasiya Mərkəzində kompüterlər üzərində keçirilən məşqlər davam edir.

Məşqlər zamanı komandirlərin ərazinin relyefindən faydalanaraq bölmələrin gizli hərəkətini təmin etməsi, məhdud şəraitdə atəşi və bölmələri idarə etməsi sualları işlənir.

## "Mən Azərbaycan əsgəriyəm!"

Ön xətdə döyüş növbətçiliyi aparan əsgərlərimizlə söhbətləşəndə ruhumun kükrəyişini bütün varlığımla hiss edirəm. Əsgərlərin döyüş əzmində, qələbə ruhunda Böyük Qələbənin ışıltılarını görürəm...

Ölkəmiz müharibəyə gizlin şəkildə neçə on illərdə cəlb edilib.

Müharibənin ilk gülləsi Ağdamda Əliyev və Bəxtiyara atıldı.

Müharibə genişləndi, ermənilik neçə ev dağıtdı, neçə ömrü kül elədi. Müharibə ürək-ürək, ev-ev yaşanırdı. Kəndlər tətik-tətik müdafiə edildi. Sərhəd kəndlərdə uşaqlar güllə-mərmə səsleri eşidə-eşidə böyüdü. O səslərin nə səs olduğunu dərk etdiyi vaxtlarda anladılar müharibənin nə olduğunu. Anladılar və kəndi müdafiə edənlərin sırasında olmağı arzuladılar. Bu arzu həm də onların hər biri üçün hərbi xidmət keçmə gününün tezləşməsiylə bağlı idi. Oğullar hərbi xidmətə çağırıldı...

Gənc əsgər olaraq hərbi xidmətdə hərbi biliklərə yiyələnirdilər. Özləri hərbi kimi formalaşır, xarakterləri vətəndaş xarakteri kimi. Vətəni daha möhtəşəm sevgilərlə sevməyə başladılar. Onu da bildilər ki, bu sevgiyə, nəhayət, son yoxdu. Bu sevgi son nəfəsə qədər dərünülür. Bu da Vətənin qüdrətidir...

Elvin Əliyev Tovuzda doğulub. Yaxşını pisdən ayırd etməyi bacardığı vaxtlarda ermənilərin sərhəd kəndlərə həmlələri haqqında o da eşidirdi. Yaşı artıqca onun da baxışları bu səsləri son nəfəsinə sığışdıranaqların sırasında olmağa gedənlərin arxasınca aydınlıq suyuna döndərdi. Onda üryindən çox şeylər keçərdi. Üryindən keçənlər torpağa bağlı niyyətiydi. O niyyət hərbi xidmətə çağırılarda gerçəkləşəcəkdi... Həqiqi hərbi xidməti başa çat-



dı. Qəlbində hələ özünə də bəlli olmayan duyğular tərən-məkəydədi. O duyğuların bir əli səngərlərdən yapışmışdı. Bir əli zamanın sabahlarından. Zamanın sabahları arzuların, istəklərin gerçəkləşəcəyi gün olur həmişə. Elvin hərbi xidmətin sonlarında düşüncələrinə sarılan istəyin nə olduğunu xidmət etdiyi hərbi hissədən, döyüş növbətçiliyi apardığı mövqelərdən uzaqlarda başa düşdü. Başa düşdü ki, müharibə başa çatmayınca, o da sırada olmalıdı. Atası İsgəndər onun istəyinə xeyir-dua verdi. 2016-cı ilin Aprel döyüşlərində qazanılan qələbə onun düşüncələrinin axarını birdəfəlik müəyyənləşdirdi: müddətdən artıq həqiqi hərbi xidmət hərbi qulluqçusu olacaqdı, yəni hərbi xidmətə qayıdacaqdı. Yenidən döyüş növbətçiliyi aparanların sırasında olacaqdı...

Gizir Malik Ağayev dedi ki, həqiqi hərbi xidmətdən sonrakı xidmət daha məsuliyyətli olur. Əsgər xidməti vətəndaşlıq borcu kimi deyil, vəzifə borcu kimi davam etdirir. Müddətdən artıq həqiqi hərbi xidmət hərbi qulluqçusu püxtələşmiş, kifayət qədər təcrübəyə

malik hərbiçidir. Biliyini, təcrübəsini müddətli həqiqi hərbi xidmətdə olan əsgərlərə böyük məsuliyyətlə, böyük həvəslə, böyük istəklərlə aşılardan biri də Elvin oldu...

İyul döyüşlərində iştirak etməsək də, qələbə döyüşlərinin sağında-solundaydıq, ruhumuz onların sırasındaydı. Qələbə qazandıq. Mən də, əsgərlərimiz də qururlarıq ki, belə bir ordunun əsgəriyəm. Güclü dövlətimiz var, güclü ordumuz var. Ordumuz torpaqlarımızı işğaldan azad etməyə qadirdir.

Müddətdən artıq həqiqi hərbi xidmət hərbi qulluqçusu Elvin Əliyev əsgərlərimizin yüksək döyüş və mənəvi-psixoloji hazırlığa malik olmasından danışıraq dedi ki, müddətdən artıq həqiqi hərbi xidmət hərbi qulluqçuları da son illərdə silahlanmaya daxil edilən döyüş texnikalarının, silahların, uçuş aparatlarının istismarını mükəmməl mənimsəyiblər. Onlar Ali Baş Komandanın döyüş əmrini qələbəylə tamamlamağa hazırdırlar.

Zabit Çingiz Mahmudov dedi ki, hərbi hissədə müddətdən artıq həqiqi hərbi xidmət hərbi qulluqçusu Elvin Əliyevi nümunəvi əsgər kimi tanıyırdıq. O, zabitlərin tələb və göstərişlərini məsuliyyətlə yerinə yetirir. Onun hərbi xidmətə münasibəti əsgərlərin də nümunəvi xidmətində istinad kimi qəbul edilməlidir, yəni, əsgərlər üçün örnək var...

Azərbaycan əsgərinin xidməti xarakterini ümumiləşdirən xüsusiyyətlərdən biri də nümunəvi xidmətdir. Elvin Əliyev dedi ki, nümunəvi xidmət edirik ki, qürurla "Mən Azərbaycan əsgəriyəm!" deyə bilək...

**Mübariz MUSAYEV,**  
"Azərbaycan Ordusu"

# “Bu zirvədən o məkana bir döyüşlük yol qalıb”



(Əvvəli 1-ci səhifədə)

Hərbi hissənin nəzarət-buxarılış məntəqəsində zabit Rəşad Əliyevlə qarşılaşırıq. Şəxsi heyətin mənəvi-psixoloji vəziyyətindən danışan zabit bildirir ki, Vətənin müdafiəsində dayanan oğullarımız hər an döyüşə hazırdırlar. O qeyd edir ki, əsgərlərimiz azərbaycanlıq məfkurəsinə sadıq olaraq tərbiyə olunurlar. "Tabeliyimizdə xidmət edənlər üzrlərinə düşən məsuliyyəti dərk edir, Vətənimizə layiqincə xidmət edirlər. Komandir heyəti də bu yolda əsgərlərimizdən köməklərini əsirgəmir, onların layiqli vətəndaş kimi formalaşmalarına səy göstərir. Çünki bu günün döyüşçüsü sabahın müəllimi, həkim, mühəndisidir. Yalnız Vətəni, millətini sevməyən insan layiqli vətəndaş ola bilər. Ən əsası əsgərlərimizin mahir döyüşçü kimi yetişməsi üçün döyüş hazırlığının artırılmasına xüsusi diqqət yetirilir. Günün nizam qaydasına uyğun olaraq şəxsi heyətlə məşğələlər keçirilir. Çalışırıq ki, hərbi qulluqçularımızı döyüş şəraitinə uyğunlaşdıraraq. Praktiki məşğələlərin keçirilməsinə üstünlük verir, illərdir əldə olunan təcrübələrdən istifadə edirik. Mütəmadi olaraq şəxsi heyətlə fərdi söhbətlər aparılır, onların valideynləri ilə əlaqə saxlamaları üçün şərait yaradılır".

- Hərbi hissəmizin sosial-məişət şəraiti daim diqqət mərkəzindədir, - deyə zabit söhbətinə davam edir. - Əsgərlərimiz onlara göstərilən diqqət və qayğıdan ruhlana bilər, daha da ürəklə xidmət edirlər. Döyüş mövqelərimizin dağların zirvəsində yerləşməsinə baxmayaraq, burada hər cür şərait yaradılıb. Xidmət yüksək səviyyədə təşkil olunub. Hər birimiz qüdrətli ordunun döyüşçüsü olmağımızla fəxr edirik. Bizim bir amalımız var - işğal edilən torpaqlarımızı düşməndən azad etmək. İnanıram ki, tez bir zamanda etimadı doğruldacağıq, xalqımıza Böyük Qələbənin sevincini yaşadacağıq!

Zabitlə söhbətimizi yekunlaşdırıb, döyüş mövqeyinə yollanırıq. Daşlı-çıxıllı dağ yolları ilə hərəkət edirik. Sürücümüzün təhlükəli və sərt döngəsi olan dağ yollarında avtomobilin məharətlə idarə etməsi onun yetərincə təcrübəli olmasından xəbər verir. Nəhayət, ünvana çatırıq. Bizi baş leytenant Tərlan İbrahimxəlilli qarşılayır.

Öyrənirik ki, həmsöhbətimiz Azərbaycan Dövlət Aqrar Universitetinin məzunudur. Vətənin dar günündə onun müdafiəçilərinin sıralarında olmaq istəyən gələcəyin zabiti 2012-ci ildə sənədlərini Silahlı Qüvvələrin Təlim və Tədris Mərkəzinə təqdim edir. Ehtiyat zabit hazırlığı kursunu müvəffəqiyyətlə bitirən Tərlan düşmənlə təmas xəttində yerləşən bölmələrimizdən birində xidmətə başlayır. Zabit Rəşad Əliyev də gənc zabitin tez bir zamanda

Baş leytenant Tərlan İbrahimxəlilli bildirir ki, torpaqlarımızın bir qisminin işğal altında olmasını düşündükcə ürəyim parçalanır. "Bir vaxtlar o səfəli yerlərdən toy-bayram səsləri gəlirdi, yenə də gələcək. İnanıram ki, torpaqlarımıza tez bir zamanda qalib ordunun zabiti kimi ayaq basacağam. Qələbə günümüz çox yaxındadır. Hər an Ali Baş Komandanın döyüş əmri ilə düşməni əsgərlərimizlə birlikdə işğal altında olan torpaqlarımızdan qovub-çıxartmağa hazırıq".

Şəxsi heyətin təlimatlandırılmasından da söz açan zabit deyir ki, döyüş növbəsinə təyin olunan şəxsi heyətə düşmənin bütün fəaliyyətləri haqqında geniş məlumat verilir. "Əsgərlərimə diqqətli və ayıq-sayıq olmalarını, müşahidənin ancaq təyin olunmuş yerlərdən və cihazlardan aparmalarını, təhlükəsizlik qaydalarına ciddi riayət etmələrini tapşırıram. Əgər hər hansı bir hadisə baş verərsə, dərhal məruzə etmələrini və növbəti əmrin verilməsinə qədər Vətənin müdafiəsi üçün bütün bilik və bacarıqlarını səfərbər etmələrini öyrədirəm".

Baş leytenant Tərlan İbrahimxəlilli ilə söhbətimizdən sonra döyüş növbəçiləri dəyişilir. Fürsətdən istifadə edərək əsgərlərimizlə həmsöhbət olur. Boş yerə deməyiblər ki, vətənpərvərlik ailədən başlayır. Əsgər Elçin Mövlanov uşaq vaxtlarından ermənilərin xalqımızın başına gətirdikləri vəhşiliklər haqqında Qarabağ hadisələrinin şahidi olan dayısından eşidib. Vətənin müdafiəçisi deyir ki, dayısı Zaur Bəybalayev Ağdam və Tərtər rayonları istiqamətində gedən döyüşlərin iştirakçısı olub. "Uşaqlığım dayımın döyüşlərdə qəhrəmanlıq göstərən həmvətənlərimizin hekayələrini dinləməklə keçib. Mən də tezliklə böyüyüb Vətən müdafiəçiləri

mət etmək ən böyük arzumdur. Bu amalı daima hər şeydən üstün tutmuşam. Orduya, hərbi formaya maraq və sevgini mənə dayım aşılıyıb. O, həmişə vətənpərvər olmağımı, Vətənimizin hər qarışını qorumağımı tövsiyə edirdi. Bu gün müqəddəs formanı daşımağım ilə qürur duyuram. Çalışırım xidmətimi elə qurum ki, hər an döyüş əmrinə hazır olum".

- Düşmənlə üz-büz xidmət etmək məsuliyyətli vəzifədir, -

gəmirilər. Bu gün hər birimizin bir arzusu var - xalqımıza Qələbə bəxş etmək. Ordumuz düşmənin istənilən hücumunun qarşısını almağa qadirdir. İstəyirik ki, torpaqlarımızın işğaldan azad edilməsində bizim də payımız olsun. Qalib ordunun əsgəri olaraq tez bir zamanda ərazi bütövlüyümüzü bərpa edəcəyik. Xarabalığa çevrilmiş torpaqlarımızda yenidən toy-bayram səsləri eşidiləcək. Bu zirvədən o məkana bir döyüşlük yol qalıb.



deyə əsgər Fuad Əminov bildirir. - Hər birimiz bunun fərqi deyirik. Biz düşməndən qorxmuruq. Düşmən də gücümüzə yaxşı bələddir. 2016-cı ilin Aprel döyüşlərində nəinki ermənilər, bütün dünya əsgərlərimizin mübarizliyinin, igidliyinin şahidi oldu. Həmin döyüşlər, qazılan uğurlar bizi Böyük Qələbəyə daha da yaxınlaşdırdı. Ali Baş Komandanın döyüş əmrini verəcəyi günə qədər hərbi biliklərimizi və hərbi vərdişlərimizi

Əsgər Elnur Mahmudov hərbi xidmətə gəlmiş ilk gündən komandirlərinin diqqət və qayğısı ilə əhatə olduğunu deyir. "Gənc əsgər hazırlığı dövründə bilikli, bacarıqlı və tələbkər zabitlərimizdən döyüş hazırlığı, silahlar haqqında biliklər öyrəndik. Komandirlərimin səyi nəticəsində qorxmaz, mərd, cəsur döyüşçü kimi formalaşmışam. Hazırlıq müddəti bitdikdən sonra yenidən düşmənlə təmas xəttində yerləşən bölməyə göndərildim. İlk olaraq növbəyə gedəndə çox həyəcanlı və narahat idim. Bu həyəcanı dəf etməyimdə komandirlərimizin böyük köməyi oldu. Burada hərbi xidmət çox maraqlı keçir. Döyüş növbəsinə gedir, hərbi bilik və vərdişlərimizi artırır, asudə vaxtlarımızda dama, şahmat kimi stolüstü idman oyunları oynayır, qəzet və jurnallar oxuyur, Vətənimizdən, qəhrəmanlarımızdan bəhs edən filmləri baxırıq. Bizim üçün yaradılan bu cür şərait uğurlu xidmətimizə müsbət təsir göstərir".

Əsgərlərdən Səyyad Həsənov və Fərid Əhmədov vurğulayırlar ki, Vətənin müdafiəsi kimi şəərəfli vəzifənin onlara həvalə olunduğundan qürur duyurlar. Onlar düşməni əzib keçməyə, işğal olunan torpaqlarımızda haqq-ədaləti bərpa etməyə hazırdırlar. Hər biri əminliklə deyir ki, torpaqlarımızın işğaldan azad olunacağı gün uzaqda deyil.



komandirlərinin rəğbətini qazandığını deyir.

nin sıralarına qatılmaq istəyirəm. Xalqımıza sədaqətlə xid-

zi artırırıq. Bu yolda komandirlərimiz bizdən köməklərini əsir-

**Baş leytenant  
Ruslan HƏSƏNZADƏ,  
"Azərbaycan Ordusu",  
fotolar  
C.CƏFƏROVUNDUR**

*Türkiyə Cümhuriyyətinin şanlı hərbi tarixinin çox önəmli səhifələrindən biri də 30 avqust zəfər bayramıdır.*

Bu bayram şanlı türk ordusunun və xalqının yazdığı bir dastanın hekayəsidir. Türk milləti tarix boyu özünün azadlığı və istiqlaliyyəti uğrunda qətiyyətli mübarizə aparıb. Sülhsevər, humanist bəşəri dəyərləri həmişə özünə ideal seçib və onların uğrunda ölüm-dirim savaşına qatılıb. Bu savaqların gedişində 50 milyondan artıq şəhid vermiş türk milləti hər dəfə öz tarixinə yeni səhifələr yazıb.

Türk ordusu dedikdə, ilk öncə gözümüzün önündə yurdsevər, vətənsəvər, millətsevər, bayraqsevər, ürəyində Vətən sevgisi alışmış yanan yüksək nizam-intizam, qüdrətli bir ordu canlanır. Vaxtilə böyük türk imperatoru Mətə xaqan nizam-intizamın bir ordu üçün qəhrəmanlıqdan da üstün olduğunu anlayır və bu düşüncə ilə tarixin ən intizamlı ordusunu qurur.

Türkiyə Cümhuriyyəti türk millətinin XX yüzillikdə cahən tarixinə qızıl hərflərlə yazmış olduğu bir qəhrəmanlıq dastanıdır. Yarandığı gündən yer üzündə əmin-amanlığı bərqərar etməyə çalışan türk dövlətləri özlərinin müstəqillik islahatları və mədəni quruculuq səyləri ilə bəşər mədəniyyəti xəzinəsinə yeni-yeni töhfələr veriblər. Bütün bu proseslər düşmən qüvvələrə qarşı çətin və qanlı müharibələrlə müşayiət olunub. Türklərin yenildiyi məqamlar da olub. Lakin böyük təşkilatlanma qabiliyyətinə malik olmaları onlara yeni-yeni zəfərlər qazandırdı.

Təsədüfi deyil ki, türk tarixi zəfərlərlə zəngindir. Bu zəfərlər sırasında ən önəmli yer tutan və 30 avqust 1922-ci ildə sonu qələbə ilə bitən Dumlupınar savaşını türk millətinin yenidən dirçəlişi günü hesab etmək olar. Bu savaş Anadolu torpaqlarının "Türk Vətəni" olduğunu bir daha düşmənlərə sübut etdi. Qurtuluş savaşının



## Türkiyə tarixinin qəhrəmanlıq səhifəsi

yekunu olan və o zaman türk ordularının baş komandanı, istedadlı və qətiyyətli general Mustafa Kamalın şəxsən rəhbərlik etdiyi böyük hücumun son günü - yeni, 1922-ci il avqustun 30-u Baş Komandanlıq müharibəsi adını da alıb. Bu zəfər bayramı ilk dəfə 1923-cü il avqustun 30-da Ankara, Afyon Karahisar və İzmir böyük təntənə ilə bayram edilib. İlk dəfə 1924-cü il avqustun 30-da Dumlupınarda Çal kəndi yaxınlığında Türkiyə Cümhuriyyətinin ilk Prezidenti Mustafa Kamal Paşanın da qatıldığı bir törəndə bu qələbə Baş Komandan zəfəri adı ilə bayram edildi. Kamal Paşa həyat yoldaşı Lətifə xanım ilə birlikdə Naməlum əsgər abidəsinin təməlqoyma mərasimində iştirak etdilər. 1926-cı ildən etibarən bu bayram Zəfər bayramı kimi qeyd olunur. Rəsmən 1935-ci ilin mayında qəbul olunmuş qanunla Zəfər bayramı elan olunub və hər il bütün yurdda şənliklərlə qeyd olunmaqdadır. Hazırda bu bayram, eyni zamanda, Türkiyə Cümhuriyyətinin və Şimali Kipr Türk Cümhuriyyətinin milli bayramı hesab olunur.

Bu zəfər təsadüfi bir qələbə olmayıb. Birinci Dünya müharibəsi zamanı türklərin doğma yurdları uğrunda apardıqları ölüm-dirim müharibəsi sonda qurtuluş hərəkatına gətirib çıxardı. İngilis və fransız orduları Çanaqqalaya hücum edən zaman əmin idilər ki, özlərinin üstün müasir silahları, təlimi qarşısında, Balkan müharibəsindən çıxmış yorğun türk əsgəri mübarizə apara bilməyəcək. Hətta türklərlə müttəfiqlik edən alman zabitləri də eyni düşüncədə idilər. Lakin Ənvər Paşanın sərt intizamı ilə bir il yarım ərzində hazırlanan ordunun, yetkin və fədakar zabitlərinin komandası ilə türklər düşməni işğal etdikləri torpaqlardan qovdu. Onların ruhlarını zəfərə inam bürümüşdü. 1922-ci ilin yayında Mustafa Kamal Paşa deyirdi: "Türkiyənin bugünkü mübarizəsi yalnız özünün azadlığı naminə olsaydı, bəlkə daha qısa və daha az qanlı olar və tez də qurtardı. Türkiyə qəti və ciddi səylər sərf edir. Çünki apardığı mübarizə məzlum millətlərin, bütün Şərqi mübarizəsidir."

1922-ci il avqustun 26-sı səhər saat 05.30-da

müzəffər türk ordusunun topçu birliklərinin atəşləri altında geniş hücum əməliyyatı başlandı. Düşmən mövqeləri bir-birinin ardınca ələ keçirildi. Bu qanlı döyüşlər iki gün davam etdi. Avqustun 27-də türk qoşunları Sincanlı və Afyon düzənliklərinə enib, Afyonu azad etdilər. Düşmən böyük bir qaşqınlıq içində özünə gəlməyə, qüvvələrini səfərbər etməyə çalışırdı. Darmadağın olmuş yunan birlikləri Sincanlı düzənliyindəki təpələrdə təkrar müdafiəyə keçməyə cəhd göstərsələr də, buna nail ola bilmədilər. Dumlupınar-Uşak istiqamətində canlarını qurtarmaq üçün qaçan yunanların böyük bir qismi cənubdan 1-ci ordu, simaldan 2-ci ordu birliklərinin təzyiqi nəticəsində Aslıhanlar bölgəsində sıxışdırıldı. Ancaq avqustun 28-29-da düşmənin arxa cəbhəsinə keçən türk birlikləri onların İzmirə doğru qaçış yollarını kəsdi. Bu əməliyyatın nəticəsi olaraq düşmənin beş diviziyalıq bir qüvvəsi Dumlupınar bölgəsində mühasirəyə alındı. Türk əsgər və zabitləri böyük bir rəşadət və qəhrəmanlıq nümunələri göstərdilər.

Avqustun 30-da səhər tez-

dən geri sıxışdırılan düşmən birlikləri ilə türk birlikləri arasında bu bölgədə böyük bir meydan savaşı başlandı. Baş komandan Qazi Mustafa Kamalın doğru-düzgün, məharətlə idarə etdiyi, yönəltiyi bu savaş türk tarixşünaslığında haqlı olaraq "Baş Komandanın meydan müharibəsi" adını alıb. Kamal Paşanın hərbi düşməni sayəsində bu savaşda bir gün içində yunan ordusunun çoxlu sayda canlı qüvvəsi məhv edildi və əsir alındı. Mustafa Kamal Paşa tarixi əmrini vermişdi: "Ordular! İlk hədəfiniz Ağ dənizdir. İrəli!"

Bu əmr alan qəhrəman türk ordusu böyük bir qələbə həyəcanı ilə irəli atıldı. Türk süvariləri, xüsusilə çevik hərəkatları ilə uğurlar qazandılar. Yunan ordusunun darmadağın edilməsi xəbəri Egeyde olan digər yunan birliklərində çaşqınlıq, tələş yaratmışdı. Onlar sürətlə qaçmağa başladılar. Yunanlar qaçarkən türk birlikləri də işğal edilən ərazilərə daxil olurdular. Beləliklə, 1922-ci il sentyabrın 18-də Qərbi Anadolu işğalçı yunan birliklərindən tamamilə təmizləndi. Bununla da türk yurdunun bütövlüyü təmin edildi və Türkiyə Cümhuriyyətinin yaranmasına aparın yol açılmış oldu. Dahi Atatürk qələbə ilə bitən qurtuluş hərəkatından bəhs edərək yazırdı: "Bu əsər, türk millətinin hürriyyət və müstəqillik fikrinin əbədi abidəsidir. Bu əsəri yaradan bir millətin övladı, bir ordunun Baş Komandanı olduğumdan sonsuz qədər xoşbəxt və bəxtiyaram".

Türk milləti özünün şanlı tarixi qələbəsini qazandı. Bu qələbənin məntiqi nəticəsi isə müasir Türkiyə dövlətinin yaranması oldu. Bu gün Türkiyə ilə yanaşı, çiyin-çiyinə qardaş Azərbaycan da Zəfər bayramını böyük coşuqla qeyd edir. Əminlik ki, tezliklə Azərbaycan Ordusu torpaqlarımızı düşmən tapdığından tamamilə azad etdikdən sonra bütün türk dünyası daha bir Zəfər bayramını qeyd edəcək.

**Lalə HÜSEYNOVA,**  
"Azərbaycan Ordusu"

### Gənc zabitlərimiz

## "Dünya Azərbaycan əsgərinin gücünə yaxşı bələddir"

*Bu gün Azərbaycan Ordusu Vətəninə bağlı, sədaqət-lə xidmət edən peşəkar hərbiçilərdən ibarətdir. Belə hərbiçilərdən biri ilə "N" hərbi hissəsində tanış olduq. Həmkarımız leytenant Sənan Quliyev artıq qulluqçular arasında xidməti və vətənpərvərliyi ilə seçilən gənc zabitlərdən biridir.*

Gədəbəy rayonunda doğulub boya-başa çatan Sənan "Hərbi formanı geyinmək qürurvericidir", - deyərək söhbətə başladı. - İnsan hansı peşənin sahibi olursa-olsun, gərək ilk növbədə Vətəninə, dövlətinə sevsin. Vətən torpağının hər qarışı bizim üçün müqəddəsdir. Biz Vətənimizə laqeyd qala bilmərik. Uğrunda canlar verilmiş torpaqlarımız üçün mübarizə aparmaq vətəndaşlıq borcumuzdur. Məhz bu amil vətənpərvərlik deməkdir.

Vətənpərvər olmaq sadəcə sözde deyil, gördüyümüz işdə, çəkdiyimiz zəhmətdə, fəaliyyətimizdə öz əksini tapmalıdır. Vətən sevgisi hər birimizin şəxsi istəklərindən, arzularından üstün olmalıdır. Xalqımızın, Vətənimizin taleyi hər birimizin taleyinə çevrilməlidir. Hər zaman düşmənlərimizdən qisas alacağımız günün həsrəti ilə yaşayırıq. Ali təhsilimi başa vurduqdan sonra yenidən Vətənimə xidmət etmək üçün zabit olmaq qərarına

gəldim. Ehtiyat zabiti hazırlığı kursunu müvəffəqiyyətlə başa vurub leytenant kimi ön xətdə xidmət etməyə başladım.

Həmsöhbətim leytenant hərbi rütbəsinin ona təqdim olunduğu günü heç vaxt unutmayacağını bildirdi: "Kursu bitirib zabiti adını qazandığım gün artıq məqsədimə gədən yolu yarılamışdım. Əminliklə deyə bilərəm ki, əgər qarşıma bir məqsəd qoysan, mütləq ona nail olacaqsan. Bizim isə yalnız bir məqsədimiz, bir amalımız var - torpaqlarımızı düşmən işğalından azad etmək. Bu yolda canımızdan belə keçməyə hazırıq. Bu yol haqq yoldur, bu yol qəhrəmanların yoludur. Bu yolda Vətənimizə olan bağlılığımızı, sevgisini şəhadətə yüksələrək sübut edən yüzlərlə hərbiçilərimiz var. Dünya Azərbaycan əsgərinin, Azərbaycan zabitinin gücünün, qüdrətinin, mərd-



liyinin nə olduğunu yaxşı bilir. Misilsiz qəhrəmanlıq göstərən igidlərimizin həyat yolu əsgərlərimizə örnəkdir. Sıralarımızda Poladların, İlqarların, Mübarizlərin sayının çoxalması üçün əsgərlərimizi düşməne nifrət və döyüşkən ruhda tərbiyə edirik."

Leytenant Sənan Quliyev onu da qeyd etdi ki, əsgərlərin mədəni-psixoloji vəziyyətinin və döyüş əzminin yüksəldilməsi üçün zəhmətini əsirgəmir. "Çalışırıq ki, əsgərlərim yüksək döyüş hazırlığına ma-

lik olsunlar. Ən çətin şəraitdə belə döyüş tapşırığını yerinə yetirməyi bacarsınlar. Heç bir mürəkkəb vəziyyətdə mədəni-psixoloji vəziyyətləri sarsılmasın. Sevindirici haldır ki, əsgərlərim öyrədilənləri dərinləndirən mənimsəyir. Şəxsi heyət dərk edir ki, torpaqlarımızı geri qaytarmalıyıq. Hər biri verilən tapşırıqları layiqincə yerinə yetirməyə çalışır. Torpaqlarımız uğrunda canlarını fəda edən qəhrəmanlarımızı özlərinə nümunə bilib, onların yolları ilə gətməyə hər an hazır əsgərlərimiz var. Əminliklə deyə bilərəm ki, mən və şəxsi heyətim gələcək tarixi döyüşlərin iştirakçısı olmaq arzusu ilə xidmət edirik. Mən qalib ordunun zabiti olmaq istəyirəm. Düşmənlərimiz də bilsinlər ki, Azərbaycan Ordusu Aprel və Günnüt zəfərləri, uğurlu Tovuz döyüşləri ilə kifayətlənməyəcək. Azərbaycan əsgəri torpaqlarımızı işğaldan azad etməyə qadirdir və bunu düşməne, həmçinin bütün dünyaya sübut edəcək..."

**Leytenant  
Oruc MUSTAFAYEV,**  
"Azərbaycan Ordusu"



Hər dəfə yola çıxanda özüm-  
dən asılı olmayaraq qəlbimi qə-  
ribə bir hiss bütyür. Uca bir  
dağ yamacının, düzün, dərən-  
nin, təpənin belində kəməre  
bənəyən yollara baxdıqca gö-  
zümün qarşısında açılan mən-  
zərədən sanki ruhum rahatlıq  
tapır, cismimə qəribə bir təpər  
gəlir... Fikirləşirəm ki, bu yolları  
saatlarla gəzib dolasam yorul-  
maram, usanmaram. Eyni za-  
manda, düşünürəm ki, elə yol-  
larımız da var ki, onun çığırları-  
nı ot basıb, illərdir o yollara  
ayaq dəymir, o yollar düşməni  
sinəsində daşımaqdan bezib,  
doğmalarının həsrətini çəkir.  
Nədənə bilmirəm, bir vaxtlar  
qonaq olub ömrümə xoş günlər  
yazdığım, indi düşmən işğalın-  
da olan Şuşanı, Cıdır düzünü  
və gözəlliyindən doya bilmədi-  
yim Laçın yaylaqlarını da xatır-  
layıram. Qəribədir ki, o yerləri  
yaddaşımda dərin iz qoyan yol-  
ları ilə yada salıram... illərdir  
ayrı düşdüyümüz o yolları, çı-  
ğırları indi dağılıb-tökülmüş,  
kol-kos basmış, qüssəli bir sü-  
kuta dalmış hələ təsəvvür et-  
mək adama çox acı gəlir...

Onu da bilirəm ki, bu həsrəti  
yənə yollar bitirəcək. Bizi o qə-  
rib yurdlarımızla yollar qovuş-  
duracaq. Əlbəttə, qüdrətli Azər-  
baycan Ordusunun şəxsi heyə-  
tinin sayəsində. Düşməndən  
azad etdiyimiz torpaqlarımıza  
doğru böyük qayıdış yollarından  
başlanacaq... Qəhrəman Azər-  
baycan əsgəri xalqın bu istəyini  
reallaşdıracaq.

## “Biz öz torpaqlarımızı hər an işğaldan azad etməyə hazırıq”

Bəlkə də həmin böyük qayı-  
dışın başlanğıc nöqtəsi indi biz-  
im "N" hərbi hissəsinin ön xə-  
tdə yerləşən artilleriya bölməsi-  
nə getdiyimiz yol ola bilər.

Düşündüklərimi oxuyurmuş  
kimi zabit Elşən Qurbanov  
qeyd etdi ki, yol bizlər üçün ta-  
ledir, bütün arzularla, yaşanan-  
larla birgə, itki və ümidlərlə baş-  
başa elə həyatın özüdür... "Tor-  
paq uğrunda tökülən qanlar,  
müqəddəslik məqamı ilə dolu  
keçmişimiz yolu bizim üçün ən  
müqəddəs dəyərlərlə eyni sıra-  
da qərarlaşdırıb. Yol bizi yuxu-  
larımızın çin olduğu yerlərə  
aparır, xəyallarımızın gerçəkli-  
yə çevrildiyi məqamlara gətirib  
çıxarır..."

"Xəyallarımızı gerçəkliyə çə-  
virəcək reallıq isə Azərbaycan  
Ordusudur", - deyə zabit Fərahim  
Həsənov qeyd etdi. - Bu gün  
Azərbaycan Ordusu çox  
güclü maddi və texniki imkanla-  
ra sahibdir. Eyni zamanda, əs-  
gərlərimizdəki ruh yüksəkliyi  
onu deməyə əsas verir ki, bu  
gün Azərbaycan Ordusu tor-  
paqlarımızı işğaldan azad et-  
mək iqtidarındadır. Ali Baş Ko-  
mandamızın da qeyd etdiyi  
kimi, biz öz torpaqlarımızı hər  
an işğaldan azad etməyə hazı-  
rıq. Bir hərbiçi olaraq deyə bil-  
ərəm ki, ordumuzun gücünü,  
qüvvəsini, yenilməzliyini düş-  
mənlərimiz bilir və onlar bun-  
dan daima narahatdırlar.

Zabit Elşən Qurbanov isə bil-  
dirdi ki, ordumuzun hərtərəfli in-  
kişafı, yüksək döyüş hazırlığı, o  
cümlədən hərbi arsenalının  
dünyanın ən müasir silah-sur-  
satı ilə təchiz edilməsi düşmənlə-  
rimizin qorxusunu daha da artır-  
tır. Bu gün ordumuz tərəfindən  
düşmənin təxribat xarak-  
terli istənilən hərəkətinə vaxtın-  
da və layiqli cavab verilməsi  
hər birimizdə qürur hissi doğu-  
rur. Aprel və Günnüt zəfərin-  
dən, həmçinin Tovuz istiqamət-  
ində gedən döyüşlərdən sonra

yenidən ordumuzun sarsıdıcı  
gücünü gören mənfur qonşula-  
rımız unutmamalıdırlar ki, xal-  
qımız heç zaman işğalla barış-  
mayacaq və əlindən gələni  
edəcək ki, öz ərazi bütövlüyünü  
bərpa etsin. Bu tarixi ədalətin  
bərpasına isə az qalıb.

Şəxsi heyətlə söhbətimizi  
hərbi hissənin top heyətinin  
dərs prosesi keçən təlim-məşq  
meydanında davam etdirdik.

İlkin olaraq kapitan Ərhan  
Nəsiyov bildirdi ki, torpaqları-  
mızın azadlığı uğrunda döyüş-  
mək bizə şərəfdir. "Azərbaycan  
tarixinin şanlı səhifələri igid  
oğullarımız tərəfindən yazılıb,  
bu gün isə şəxsi heyətimiz tər-  
findən yazılır. Bu qəhrəmanlıq  
salnaməmizə zabit və əsgər-  
lərimizin sayəsində yeni-yeni sə-  
hifələr əlavə edilir. Erməni qəb-  
karları torpaqlarımıza təcavüz  
etməyə başladığı andan bu  
günədək Azərbaycanın qəhrə-  
man oğulları çiyin-çiyinə tor-  
paqlarımızın bütövlüyü uğrun-  
da mübarizə aparırlar. Müharibə-  
də əsas ağırlıq raket-artilleriya  
sistemlərinin, hərbi aviasiya-  
nın, yüngül çəkili və yüksək  
manevrli döyüş texnikalarının  
üzərinə düşür. Hücuma hazırlıq  
zamanı artilleriyadan açılan  
sərrast atəş döyüşün taleyini  
həll edir. Ona görə də bizlər is-  
tifadəmizdə olan artilleriya sil-  
ahlarının taktiki-texniki xüs-  
siyyətlərini dərinləndirən öyrənmə-  
liyə. Çünki bizi torpaqlarımızı iş-  
ğaldan azad etmək kimi bir mis-  
siya gözləyir. Üzərinə düşən  
vəzifənin mahiyyətini dərk edən  
şəxsi heyətimiz bu işin öhdə-  
sindən layqincə gəlməyə çalış-  
sın".

"Vətən eşqidir bizi yaşadan,  
Vətən eşqidir bizi döyüşdən-  
döyüşə səsləyən", - deyə gizir  
Vahid Abbasov söhbətə qoşul-  
du. - Bu təpədən işğal edilən  
torpaqlarımız açıq-aydın görü-  
nür. Mən həmin torpaqları, xüs-  
susilə Vətənim Ağdamı görmə-

### Döyüş hazırlığı



yə tələsirəm... O gördüyünüz  
torpaqlar bizimdir və bilin ki, biz  
mütləq o torpaqlara qayıdaca-  
ğıq...

Gizirin dediyi bu sözlər və  
gözlərində oxunan nikbinlik iç-  
dən və ruhdan gəlir, doğma  
yurduna, elinə-obasına, özü-  
nün dediyi kimi, Vətəninə - Ağ-  
damına dərin məhəbbətindən  
mayalanır.

Əsgər Nicat Salahov bildirdi  
ki, hücum etmək, irəli getmək,  
Vətən uğrunda canından keç-  
mək bütün zabit və əsgərlərimiz-  
in borcudur. Hər bir Azərbaycan  
əsgəri kimi, mən də Hərbi  
and içmişəm. Vətəni göz bəbə-  
yi kimi qorumağıma, hərbi sirlə-  
ri yaymamağıma, bu torpaq uğ-  
runda canımdan keçməyə, ko-  
mandir heyətinin tapşırıqlarını  
yerinə yetirməyə söz vermişəm.

"Bu gün, ümumiyyətlə, öm-  
rünü Vətənə xidmətdə keçirən  
əsgər qəlbində ali məmnunluq  
hissi keçirir. Bu hissdən gözəl  
nə ola bilər? Vətən, əlbəttə ki,  
Azərbaycan əsgərindən qələbə  
gözləyir. Zabit və əsgərlərimiz  
isə qəhrəmanlar yetişdirən bir

torpağın əsirlikdə qalmamalı ol-  
duğunu gözəl bilirilər", - deyə  
əsgər Arzu Bayramov qeyd et-  
di.

Müddətdən artıq həqiqi hərbi  
xidmət hərbi qulluqçusu Alim  
Vəliyev bildirdi ki, bu gün ordu-  
muzun qələbə əhvalına köklən-  
miş ruhdan Vətən torpaqları  
da məmnundu. Hələ ki, güllə  
yağışından dəlik-deşik olmuş  
Vətən daşları da, qol-budaqları  
qırıq-qırıq olmuş ağaclar da  
düşmən gülləsini özləri dəririlər.  
Belə demək mümkündürsə, bu  
Vətənin torpağı da, daşı da,  
qol-budağı da sipərdi övladları  
üçün. Bu Vətənin torpağı - də-  
rəsi də, dağı da bilir ki, əsgər-  
lərimiz müharibəni səbirsizliklə  
gözləyirlər. Hələ ki, bağı ca-  
dar-cadar olan dərələr də, sine-  
si çat verən təpələr də bizi öz  
ağuşunda qoruyur və qələbəyə  
doğru səsləyir...

**Mayor  
Məhəmməd ƏLİYEV,  
"Azərbaycan Ordusu",  
fotolar  
çavuş  
Namiq PƏNAHOVUNDUR**

### Tibb xidməti

## “Əsgərin sağlamlığı ordunun gücüdür”


"Sağlam bədəndə sağlam  
ruh olar" deyib atalar. Belə ki,  
bəşəriyyətin mövcudluğundan  
bu yana sağlamlıq ön planda-  
dır. Təsədüfi deyil ki, hər kəs  
üçün sağlam can ən şirin nemət  
sayılır. Kimliyindən, peşəsin-  
dən, yaşından asılı olmayaraq  
insan övladı öz sağlamlığının  
qayğısına qalmalıdır. Bu, insa-  
nın özünə verdiyi dəyərdir.  
Xalq, millət olaraq gigiyenaya,  
qidalanmaya xüsusi önəm veri-  
rik. Bunlar insan sağlamlığı  
üçün vacib olan nüanslardır.

Vətəndaşların sağlam olması  
dövlət üçün də mühüm rol oyna-  
yır. Bütün sahələrdə olduğu  
kimi, ordumuzda da hərbi qul-  
luqçuların sağlamlığına ciddi  
önəm verilir. Bunun üçün bütün  
bölmələrdə ən son tibbi ava-  
danlıqlarla təmin olunmuş tibb  
məntəqələri fəaliyyət göstərir.

Bununla yanaşı, savadlı və pe-  
şəkar hərbi həkimlərimiz şəxsi  
heyətin sağlamlığının keşiyində  
inamla dayanırlar.

"N" hərbi hissəsinin zabiti  
Məhəmməd Alışov ilə birgə hər-  
bi hissənin tibb məntəqəsinə  
yollandıq. Müasir tələblərə ca-  
vab verən stomatologiya, rent-  
gen, UZI, EXO, EKQ və digər  
tibbi otaqlarla təmin olunmuş  
tibb məntəqəsindəki səliqə-sah-  
man, təmizlik, tibbi heyətin pro-  
fessionallığı və gülərüzlüyü biz-  
də xoş təəssüratlar yaratdı.

Pandemiyanın dünyanı cən-  
ginə aldığı dövrdə hərbi hissə-  
nin tibb personalı əsgərlərin  
sağlamlığına xüsusi diqqət gös-  
tərir. Hərbi hissədə olduğumuz  
zaman əsgərlərin yataqxana,  
yeməxana və digər məişət  
otaqlarında xüsusi profilaktik  
tədbirlərin görülməsinin şahidi



olduq. Belə ki, hərbi hissədə so-  
sial məsafənin qorunduğunu və  
tibbi sterilizasiya vasitələrindən  
mütəmadi istifadə edildiyini gö-  
rdük. Həmçinin hərbi hissədə vi-  
rusdan qorunmaq məqsədilə tə-  
limatlandırıcı lövhələr də düzəl-  
dilib.

Növbətçi həkim gizir Tural  
Məhərrəmov bizə tibb məntəqə-  
sinin iş prosesindən danışdı:  
"Gün ərzində tibb məntəqəsinə  
müraciət edən istənilən hərbi  
qulluqçunun şikayəti dinlənir,

müayinədən keçdikdən sonra  
ehtiyac olarsa, ona ilkin tibbi  
yardım göstərilir və stasionar  
müalicəyə cəlb edilir.

Koronavirus pandemiyası  
tibb işçilərinin məsuliyyətini və  
diqqətini daha da artırdı, tibbi  
maskaların və əlcəklərin istifa-  
dəsi, sosial məsafənin gözlənil-  
məsi, bölmələrin dezinfeksiyası  
gündəlik fəaliyyətə çevrilib." Gi-  
zir T.Məhərrəmov bildirdi ki, he-  
yyətimizin gördükləri tədbirlər nə-  
ticəsində hərbi hissədə COVID-

19 virusuna yoluxan müəyyən  
olunmadı.

Məntəqəyə müraciət edən  
əsgər Ruslan Rüstəmov dedi ki,  
tibb məntəqəsinin işçiləri müraci-  
ət edənlərə həmişə diqqət və  
qayğı ilə yanaşırlar. "Özümü pis  
hiss edən kimi dərhal taqım ko-  
mandirinə müraciət etdim və tibb  
məntəqəsinə gəldim. Artıq  
iki gündür ki, buradayam və hər  
bir şeydən razıyam. Həkimlərin  
səyi nəticəsində özümü yaxşı  
hiss edirəm. Yaxın günlərdə  
xidmət yoldaşlarımla yanına  
tam sağlam qayıdacağam. Yu-  
xarı komandanlığa bütün əsgər  
yoldaşlarımla adından təşəkkürü-  
mü bildirmək istəyirəm ki, bizim  
üçün hər cür şərait yaradılıb.  
Təminatımız yüksək səviyyədə-  
dir. Nümunəvi xidmət edib ordu-  
muzun adına layiqli əsgər ol-  
maq bizim borcumuzdur. Əsgər-  
in sağlamlığı ordunun gücü-  
dür".

Tibb məntəqəsinin şəraitini  
və tibb personalının təcrübəsini  
gördükdən sonra bir daha əmin-  
liklə deyə bilərik ki, hərbi hissə-  
nin şəxsi heyətinin sağlamlığı  
peşəkar əllərdədir.

**Kursant  
İbrahim MƏMMƏDBƏYOV**



*Atamın yaddaşına istinadən 1993, ya da 1994-cü ildə bir rus əsgərinin "Krasnaya Zvezda" qəzetində dərc edilmiş etirafını xatırlayıram. Bu etiraf Azərbaycan Ordusunun güclü ordu olmasının etirafıdır, reallığın etirafıdır, həm də tarixi etirafdır... "...Biz daha Dağlıq Qarabağ uğrunda döyüşlərə getmək istəmirik. Çünki daha Azərbaycan Ordusu mövcuddur...".*

Aparılan genişmiqyaslı islahatlar, silahlanmaya ən müasir döyüş texnikalarının, uçuş aparatlarının daxil edilməsi, bunlarla bir sırada irimiqyaslı təlimlər Azərbaycan ordusunun dünyanın ən güclü orduları sırasında olmasını təmin edib. İndi ordumuz qüdrətli ordudur. Ali Baş Komandanın döyüş əmrini qələbə ilə tamamlayacaq.

Ermənistan silahlı qüvvələri atəşkəsi pozanda da, təmas xəttində, hətta dövlət sərhədində təxribatlar törətmək istəyəndə də, Azərbaycan əsgərinin ciddi, qətiyyətli müqaviməti ilə qarşılaşır və nəticə etibarilə geri çəkilməyə məcbur olur. 2016-cı ilin aprelinde də belə oldu, bu ilin iyulunda da. Düşmənin sərhəd boyu dayaq məntəqələri dağıldı, döyüş texnikaları sıradan çıxarıldı, hərbi qulluqçuları məhv edildi. Bu məğlubiyyətdən sonra düşmən bir daha anladı ki, ordusu ordusundan, əsgəri əsgərindən zəif olduğu dövlətin torpaqlarından çıxmaldır. Azərbaycan Ordusu düşmənin ordu hissələrini bu torpaqlardan birdəfəlik küryüəcək. Düşmən bu məğlubiyyəti istər döyüş, istərsə də mənəvi-psixoloji hazırlıq bakımından Azərbaycan Ordusunun hərbi qulluqçularından zəif olduğu təəssüfünə yaşadı.

Azərbaycan Ordusu Ali Baş Komandanın əmrilə növbəti döyüşlərdə də qələbə qazanacaq. O qələbə müharibəni sonlandıracaq, torpaqlarımızı işğaldan azad edəcək. O günün ərəfəsi olduğunu Azərbaycan ictimaiyyəti də bilir, Azərbaycan əhtirami olan dövlətlər də. Müharibə Azərbaycan Ordusunun qazanacağı qələbə ilə başa çatacaq. Bu qələbə bəşəriyyət qələbəsi olacaq. Yəni, işğalçı dövlətlər bir daha anlayacaq ki, özge torpağında qalanan ocaq tez sönmür. Həmin ocağı həmin torpağın ziyəsi söndürür. Həmin ocağı qalayan əlləri

**Ovqat**

## Azərbaycan əsgəri yüksək döyüş əzminə, qələbə ruhuna malikdir

dağlamaqla söndürür...

2016-cı ilin aprelinde olduğu kimi, iyul döyüşlərində də dünyanı qazanan qələbə qədr ordu ilə xalqın möhtəşəm birliyi də heyrləndirdi. Dünya ictimaiyyəti bir daha əmin oldu ki, Azərbaycan əsgərinin qüdrəti həm istifadəsində olan müasir silahlarla, həm əsgərlərin bu silahların istismar xüsusiyyətlərini yüksək səviyyədə mənimsəməsiylə, həm də Vətən sevgisiylə bağlıdır. Yeni, Azərbaycan əsgərinin düşməne tuşlanan silahlarından biri də Vətən sevgisiydi və bu sevginin qüdrətinə zəval yoxdu...

Müharibədə hər döyüşün öz qəhrəmanları olur. Müxtəlif vaxtlarda müxtəlif vəziyyətlərdə olsa da, bütün qəhrəmanlıqların mahiyyəti eynidir: düşməni məğlub etmək. Azərbaycan Respublikasının Prezidenti İlham Əliyevin dediyi fikirlər bizim də düşüncələrimizdədi, bu fikir-

lər təkə müharibədə deyil, qələbədə sonra da düşüncələrimizin, yaşantılarımızın haləsi olacaq: "...bizim bütün gənclərimiz qəhrəmanlığımıza oxşamalılar. Onların həyat, torpaq, Vətən uğrunda göstərdikləri şücaət, qəhrəmanlıq hər bir gənc üçün nümunə olmalıdır".

Azərbaycan əsgəri iyul döyüşlərində də qətiyyətlə vuruşdu, aprel döyüşlərinin davamı kimi vuruşdu, Ali Baş Komandanın döyüş əmrilə qazanılacaq Böyük Qələbənin başlanğıcı kimi vuruşdu. Azərbaycan Respublikasının Prezidenti İlham Əliyev general-mayor Polad Həşimovun və polkovnik İlqar Mirzəyevin dəfnində Azərbaycanın ərazi bütövlüyü uğrunda döyüşlərdə həlak olanlara əhtiramını bir daha bildirərək dedi: "Biz fəxr edirik ki, Azərbaycan xalqı, Azərbaycan torpağı belə övladlar yetişdirib". Bu bəşəri qürur hər bir azərbay-

canlının qürurudur. Bu qürur iyulun 12-də döyüşlər başlayanda ön xəttə axışanlar haqqında məlumat alanda Azərbaycan əsgərinin yaşadığı qürurdur. Bu qürurun işığı Böyük Qələbənin yolunu nurlandıracaq...

Iyul döyüşlərində də, döyüşlərdən sonra da Türkiyə Azərbaycana mənəvi dəstək oldu. Bu mənəvi dəstək iki dövlət arasında qardaşlıq borcuna sədaqət kimi yaşanırdı. Bu mənəvi borc Bakının işğalında da qüdrətə döndü. İstiqlal savaşında da. Məqamında yeni qüdrət olacaq. Bunu Türkiyənin Müdafiə naziri Hulusi Akarın dediyi fikirlər də təsdiqləyir: "Yuxarı Qarabağ haqsız və qanunsuz şəkildə işğal edən Ermənistan bu yaxınlarda Azərbaycanın Tovuz bölgəsinə boyunu və həddini aşan hücum gerçəkləşdirib. Azərbaycan bizim canımızdır. Bu ağrını dərinləndirən hiss edirik. Bu mənfur hücumu ən ağır, şəkildə şiddətlə pisləyirik. Biz Türkiyə olaraq daim can qardaşımız Azərbaycanın yanında olmağa davam edəcəyik". Azərbaycan Ordusunun şəxsi heyəti bu sevgini müqayisəyəgəlməz dövlət sevgisi bilir, onu həm də ulu öndər Heydər Əliyevin qürurla dediyi "Bir millət, iki dövlət" fikrinə əhtiram ifadəsi bilir və inanır ki, türk mehmetçiyi də belə düşüncülür...

Nə vaxtsa oxuduğum bir məqalədə yazılmışdı ki, çağırışçılar hərbi xidmətə başlayanda nəyi qoruyacağını yaxşı bilir, necə qoruyacağını hərbi xidmətdə komandirlərindən öyrənir. Yəni, əsgər döyüş növbətçiliyi aparmağı mükəmməl mənimsəyir. 2016-cı ilin Aprel döyüşləri də, bu ilin iyul döyüşləri də təsdiqlədi ki, yaxşı döyüş hazırlığına malik olan əsgərlərimiz yüksək mənəvi-psixoloji hazırlığa da malikdir. Bu hazırlıq döyüş əzmidir, qələbə ruhudur. Biz gənclər də Azərbaycan əsgərinin yüksək döyüş əzmi, qələbə ruhu ilə qürurlanırıq. İnanırıq ki, bu əzm, bu qürur Ali Baş Komandanın döyüş əmrini qələbə ilə tamamlayacaq.

**Gülsurə HÜSEYNOVA,  
Silahlı Qüvvələrin  
Hərbi Akademiyası**

*Redaksiyamızın poçtundan*

## Vətənə xidmət etmək həyatımın mənasıdır

*Mən Naxçıvan şəhərindəki 12 nömrəli tam orta məktəbdə təhsil alırdım. VIII sinfi bitirəndə hərbi olmağı qərara almışdım. Valideynlərim bu arzumna nəinki etiraz etmədilər, həm də çox məmnun oldular.*

Heydər Əliyev adına Hərbi Liseydəki üçillik kursantlıq dövründə ciddi tələbkərliliklə yanaşı, hərbi təhsilin inkişafına göstərilən qayğıyı da gördüm. Ən müasir tələblərə cavab verən təhsil ocağında müəllimlərimizin bilikli olması, tibb məntəqəsi, idman zalı, futbol meydançası bizim yaxşı oxumağımızı təmin edirdi. Biz biliklərdən yiyələndik. Liseyin müəllimləri bizim vətənpərvərlik, dövlətçiliyə sədaqət ruhunda tərbiyə olunmağımıza nail oldular. Ümumiyyətlə, yeniyetmə və gənclərə vətənpərvərlik hissələrinin aşılanması qədim diyarımızın təhsil sisteminə əsas aparıcı xətti təşkil edir. Mən öz adımdan və Heydər Əliyev adına Hərbi Liseyin məzunu olan yoldaşlarımdan təhsilin inkişafına yaradılan hərərəfli şəraitə görə dövlətimizin başçısına, eləcə də muxtar respublikanın rəhbərlərinə dərin minnətdarlığımı bildirirəm.

Bu il Naxçıvan şəhərindəki Heydər Əliyev adına Hərbi Liseyi bitirərək Heydər Əliyev adına Azərbaycan Ali Hərbi Məktəbinə qəbul oldum. Sevincimin həddi-hüdudu yoxdur.

Heydər Əliyev adına Azərbaycan Ali Hərbi Məktəbin kursantı olmaq qürurvericidir. Kursant olmaq, Vətənə ürəkdən xidmət etmək həyatımın mənasıdır. Böyük tarixi şəxsiyyət, Azərbaycan xalqının ümummilli lideri Heydər Əliyevin bu sözləri bizim hamımızın həyat amalına çevrilməlidir: "Ordunun qüdrətini, onun döyüş qabiliyyətini, qələbə iradəsini təşkil edən döyüşçülərin vətənpərvərlik hissini. Hər bir zabıt vətənpərvərlik hissini, Vətənə, torpağa, müstəqil dövlətimizə, xalqımıza sədaqət hissini hər şeydən üstün tutmalıdır".

Heydər Əliyev adına Azərbaycan Ali Hərbi Məktəbində vətənpərvər bir zabıt kimi formalaşmaq, hərbi bilikləri mükəmməl mənimsəmək üçün hər cür şərait var. Məktəbdə yaradılan bu şərait Azərbaycan Respublikasının Prezidenti İlham Əliyevin ordu quruculuğuna, bu sıradan hərbi təhsillə diqqət və qayğısının təzahürüdür. Ali təhsilli zabıt heyətinin formalaşması naminə təhsil ocağında yaradılan şəraitə görə kollektivin bütün üzvləri kimi, mən də Ali Baş Komandana dərin minnətdarlığımı bildirirəm.

Dövlətimiz ərazi bütövlüyümüzün təmin olunması, torpaqlarımızın azad edilməsi naminə ölkənin hərbi qüdrətini artırır, ordu quruculuğu istiqamətində uğurlu siyasət həyata keçirir. Biz gələcəyinin zabıtları da Vətənin müdafiəsində öz bilik və bacarığımızı, iradəmizi əsirgəməyəcək, mükəmməl hərbi təhsilimiz üçün yaradılan şəraitə əməli fəaliyyətimizlə cavab verəcəyik.

İnanıram ki, Azərbaycan əsgəri Ali Baş Komandanın döyüş əmrini qələbə ilə tamamlayacaq. Biz döyüşlərdə iştirak etməsək də, bu sevinci kursant olaraq yaşayacağıq.

**Kursant  
Fezulla ƏLİYEV**

### *Hərbi texnikalar, silahlar*

## "Huron" zirehli transportyuru



Azərbaycan və Kanadanın "AZCAN" Defence Solutions müəssisəsində birgə istehsal etdiyi "Huron" zireh-

li transportyuru çoxlu sayda insanları ərazilərdə düşmən atəşindən qorumaq üçün tətbiq edililib. Döyüş maşınının

"Kenworth" yük şassisini onun lazımı davamlılığını təmin edir, 8,3 at gücündə "Ras-sar" mühərriki onun yüksək keçidliyinə zəmanət verir.

Zirehli maşın təkmilləşmiş müxtəlif qifil mexanizmləri, gecəgörmə elektron sistemi, qəza lyuku, ağırlıq qaldırma mexanizmi ilə, sürücünün kabinəsindən geniş sahəni görmək üçün sistemlə də təchiz edilib.

"Huron" zirehli transportyurunda mühərriki yerləşdir-mək üçün zirehlənmiş xüsusi bölmə də ayrılıb. Maşında olan mexaniki komponentlərin hamısı möhkəm zirehlənib. Zirehli maşının pəncərəsi çoxqatlı güllə keçirməyən



şüşə ilə bərkidilib. Şüşəsinə əlavə olaraq çıxarılan qoruyucu çərçivə də quraşdırılıb. Maşın dairəvi görünüşü həyata keçirmək üçün daxili kamera və yüksək səsli sirena sistemi ilə də təchiz edilib. Qəza baş verərsə, transportyur qəza işıqlandırma kompleksi ilə də təmin edilib.

**Hazırladı:  
Svetlana YUSUBOVA,  
"Azərbaycan Ordusu"**

**B**ütün sahələrdə olduğu kimi, ordu quruculuğunda da idmana yüksək diqqət göstərilir. Çünki fiziki hazırlıq əsgərlərin sağlamlıq, iradəli və dözümlü olmalarını təmin edir. Ona görə də komandirlərin qarşısında qoyulan əsas vəzifələrdən biri də Vətənin müdafiəsində dayanacaq oğullarımızın fiziki hazırlığına ciddi nəzarət etməkdir.

Düşmənlə təmas xəttində yerləşən "N" hərbi hissəsində şəxsi heyətin fiziki hazırlığının diqqət mərkəzində saxlanıldığını canlı şahidi olduq. Komandirlərin rəhbərliyi altında keçirilən məşğələ günün nizam qaydasına uyğun olaraq, gün ərzində iki dəfə - səhər və axşam, silahlı və silahsız keçirilir. Müdafiə Nazirliyi rəhbərliyinin göstərdiyi diqqət və qayğı nəticəsində burada müasir standartlara uyğun formalaşdırılan idman şəhərciyi hərbi qulluqçularımızın idmanın bütün növləri ilə məşğul olmasına geniş şərait yaradır.

Məşğələ rəhbəri müddətdən artıq həqiqi hərbi xidmət hərbi qulluqçusu Çavuş Cahandar Kazımov söhbət zamanı bildirdi ki, fiziki hazırlıq döyüş hazırlığının tərkib hissəsidir. "Əsgərlərin döyüş hazırlığının yüksəldilməsində fiziki hazırlığın mühüm rolu var. Şəxsi heyətimizin fiziki cəhətdən hazırlıq olması vacib şərtlərdəndir. Bu baxımdan əsgərlərin hərtərəfli hazırlığına xüsusi diqqət

## Fiziki hazırlıq

# "Şəxsi heyətin fiziki cəhətdən hazırlıqlı olması vacibdir"



yetirilir. Müasir döyüş əməliyyatlarını yüksək səviyyədə yerinə yetirmək üçün hər birimiz fiziki cəhətdən güclü olmalıyıq. Keçirilən məşğələlərin sayəsində əsgərlərimizin özünəinam və liderlik hissləri artır. Həmçinin əsgərin fərdi hazırlığı başlıca şərtidir. Əgər belə olarsa, əsgər fiziki hazırlıq məşğələsində yaxşı nəticə göstərər, uğur qazanar. Tezliklə qazanılan uğurların nəticəsi Laçında, Şuşada, Xankəndidə və digər işğal altında olan torpaqlarımızda üçrəngli bayrağımızın dalğalanması ilə bitəcək. Bir çoxları ordu sıralarına çağırılana qədər idmanın müxtəlif növü ilə məşğul olub. Hətta bəziləri respublika və beynəlxalq əhəmiyyətli yarışların iştirakçısıdır. Əsgərlərin fiziki hazırlığının artırılmasını diqqətdə saxlarıq. İdman məşğələlərinin səmərəli keçirilməsi üçün bütün vasitələrdən istifadə edirik".

Əsgər Tural Məmmədov bildirdi ki, keçirilən məşğələlərin köməkliyi ilə biz

qarşıda Böyük Qələbə gözləyir. "Mən və əsgər yoldaşlarımla bir məqsədi var - torpaqlarımızı işğaldan azad etmək. Buna nail olmaq və qisasımızı almaq üçün döyüş, atəş, mənəvi-psixoloji hazırlıqlarla yanaşı, fiziki hazırlığımız da yüksək səviyyədə olmalıdır. Çünki əlbəyaxa döyüşdə də düşməne qalib gəlməliyik. İradəli, güclü olmalı, məqsədimizə çatmaq üçün fiziki hazırlıq səviyyəimizi hər gün daha da artırmalıyıq".

Əsgər Nurlan Abbasov dedi ki, fiziki hazırlıq iradəni, dözümlü, gücü artırmaq üçün əsas vasitədir. Hərbi qulluqçu həm fiziki, həm də döyüş hazırlığı baxımından hər zaman yüksək səviyyədə olmalıdır ki, döyüşdə uğur əldə edə bilsin. Şəhidlərimizin qanı yerdə qalmamalıdır. Qisasımız alınmalıdır. Torpaqlarımız işğaldan azad edilməlidir. Ali Baş Komandanımızın rəhbərliyi ilə bunlara nail olacağıq!"

Digər əsgərlər Famil Aslanov, Turqut Hüseynliyev, Adəm Abışov və Fəqan Əhəzadə hərbi hissədə onlar üçün yaradılan şəraitdən, komandir heyətinin onlara göstərdiyi diqqət və qayğıdan danışaraq bildirdilər ki, Ali Baş Komandanın döyüş əmriləri torpaqlarımızı işğaldan azad edəcəklər.

**Baş leytenant  
Orxan HÜSEYNLİ,  
"Azərbaycan Ordusu"**

## Asudə vaxt

# "Asudə vaxtımızı səmərəli keçiririk"



Dövlətimizin gündən-günə iqtisadi cəhətdən güclənməsi ordu quruculuğu prosesinə də müsbət təsir göstərir. Bu gün Ali Baş Komandanımızın diqqət və qayğısı nəticəsində Azərbaycan Ordusunda aparılan islahatlar, müasir tələblər əsasında tikilən hərbi hissələr, arsenalımızda yer alan silah və texnikalar, ordumuzun NATO standartlarına uyğunlaşdırılması onu deməyə əsas verir ki, ölkəmizdə ordu quruculuğu prosesi əsas prioritet məsələdir. Bu gün ordumuzda şəxsi heyətin döyüş ha-

zırlığının yüksəldilməsi ilə yanaşı, asudə vaxtlarının səmərəli təşkilinə də xüsusi diqqət yetirilir.

"N" hərbi hissəsində bunun şahidi olduq. İdeoloji otaqda əsgərlərin asudə vaxtının səmərəli təşkil olunduğunu gördük. Onların bir qismi qəzet və jurnal oxuyur, digərləri şahmat və dama oynayır.

Şahmatın təsir dairəsindən ayrılı bilməyən Nicat Əliyev və Əsədulla Əliyevlə söhbət etmək imkanı qazandıq. Əsgər Nicat Əliyev dedi: "Biz asudə vaxtımızı səmərəli keçiririk. Stolüstü

oyunlar oynayır, hərbi vətənpərvərlik mövzusunda verilişlər izləyir, həmçinin bölmələrarası keçirilən voleybol, futbol yarışlarında iştirak edirik. Son futbol yarışında bizim komanda qalib gəldi. Yarışa qatılarkən bizim üçün əsas qalibiyyət deyil, iştirak etməkdir. Çünki Vətənin müdafiəçiləri arasında sağlam rəqabət var. İnanırıq ki, bu qalibiyyəti döyüş meydanında düşmən üzərində zəfərlə tamamlayacağıq".

Əsgər Əsədulla Əliyev işə qeyd etdi ki, hərbi formanı daşıdığı üçün qürurludur. "Qürurluyam ki, mən Azərbaycan əsgəriyəm. Vətənə xidmət edirəm. Onu deyə bilərəm ki, komandirlərimiz vaxtılı-vaxtında günün nizam qaydasına uyğun olaraq asudə vaxtımızı lazımı səviyyədə təşkil edirlər. İstirahət zamanı mütaliə etməyə daha çox üstünlük verirəm."

Maraqla qəzet oxuyan əsgərə yaxınlaşdıq. Ravi İsmayilov qeyd etdi ki, "Azərbaycan Ordusu" qəzetini maraqla oxuyur. "Ən



çox ön xətdən reportajlara üstünlük verirəm.

Fiziki gücümün artırılması məqsədilə müxtəlif idman hərəkətlərini yerinə yetirirəm. Bu yolda komandirlərim köməklərini əsirgəmirəm. Mən də çalışıram ki, bizə olan etimadı doğrultmaq üçün Azərbaycan əsgəri adına layiqli xidmət edim."

Əsgərlərin sözlərindən bir daha əmin olduq ki, Vətənin müdafiəçilərinin asudə vaxtının səmərəli təşkil olunması üçün komandir heyəti əlindən gələni əsirgəmir. Asudə vaxtda mənəvi cəhətdən istirahət etmiş əsgər keçirilən məşğələləri daha dərindən mənimsəyir, növbədə ayıq-sayıq xidmət aparır.

**Kursant  
Əli ABİYEV**

## Plana uyğun olaraq "Ehtiyat zabit hazırlığı kursu"na növbəti qəbul başlayır

Müdafiə Nazirliyinin hərbi hissələrinə zabitlərin həqiqi hərbi xidmətinə könüllü daxil olmaq arzusunda olan, müddətli həqiqi hərbi xidmətini başa vurmuş, ali təhsilli, 28 yaşınadək vətəndaşlar **sentyabrın 1-dən 19-dək** müvafiq sənədlərlə birlikdə Azərbaycan Respublikası Silahlı Qüvvələrinin Təlim və Tədris Mərkəzində (SQ TTM) fəaliyyət göstərən qəbul komissiyasına müraciət edə bilərlər.

"Ehtiyat zabit hazırlığı kursu"na qəbul olunmaq üçün müraciət etmiş vətəndaşlar SQ TTM-də fəaliyyət göstərən qəbul komissiyası tərəfindən hərbi xidmətə yararlılıq dərəcələrinin müəyyən edilməsi məqsədilə Müdafiə Nazirliyinin Hərbi Həkim Komissiyasına göndərilir. Komissiyanın qərarına əsasən hərbi xidmətə yararlı hesab edilmiş şəxslər qəbul imtahanlarına buraxılırlar.

Fiziki hazırlığı, ümumi bilik səviyyəsi, düşünmə qabiliyyəti, peşə maraqları, ünsiyyət qurmaq və qərar qəbul etmə bacarıqları, fərdi-psixoloji və digər keyfiyyətlərinin öyrənilməsi məqsədilə keçirilən imtahanları müvəffəqiyyətlə vermiş namizədlər "Ehtiyat zabit hazırlığı kursu"na müvafiq ixtisaslar üzrə qəbul edilirlər.

Kursu müvəffəqiyyətlə başa vuran kursantlarla leytenant hərbi rütbəsi verilməklə zabitlərin həqiqi hərbi xidmətinə qəbul olunmaları barədə bağlaşma bağlanır və onlar ixtisaslarına uyğun vəzifələrə təyin olunurlar.

**Kursu qəbul olunmaq istəyən namizədlər SQ TTM-də fəaliyyət göstərən qəbul komissiyasına müraciət edərkən aşağıdakı sənədləri təqdim etməlidirlər:**

- kursa qəbul olunmaq barədə ərizə (qəbul komissiyasının sədrinə);
- şəxsən yazılmış tərcümə-hal, əlyazma ilə 1 nüsxədə və çap edilmiş 2 nüsxədə;
- xidmət (iş və ya təhsil) yerindən xasiyyət-namə;

- ali təhsil haqqında sənədin notarial qaydada təsdiq edilmiş surəti - 1 ədəd;

- xarici dövlətlərdə təhsil almış namizədlər üçün, ali təhsil haqqında sənədin notarial qaydada tərcümə və təsdiq edilmiş surəti ilə yanaşı, həmin sənədə Azərbaycan Respublikasının Təhsil Nazirliyi tərəfindən verilmiş şəhadətnamənin notarial qaydada təsdiq edilmiş surəti - 1 ədəd;

- doğum haqqında şəhadətnamənin və şəxsiyyət vəsiqəsinin notarial qaydada təsdiq edilmiş surəti - 1 ədəd;

- nikah haqqında şəhadətnamənin notarial qaydada təsdiq edilmiş surəti (evli olduqda) - 1 ədəd;

- uşaqların doğum haqqında şəhadətnamələrinin notarial qaydada təsdiq edilmiş surəti (uşaq olduqda) - 1 ədəd;

- evlər idarəsindən və ya yerli icra hakimiyyəti orqanlarından ailə tərkibi və yaşayış yeri haqqında arayış - 1 ədəd;

- 4 ədəd rəngli fotosəkil (baş geyimsiz, anfas, 2 ədəd 3x4 sm və 2 ədəd 4.5x6 sm ölçüdə);

- psixiatrik, nevroloji, narkoloji, vərəm və dəri-zöhrəvi dispanserlərindən (kabinetlərdən) qeydiyyatda olub-olmaması haqqında arayışlar;

- qeydiyyatda olduğu poliklinikadan sağlamlıq haqqında arayış;

- qeydiyyatda olduğu poliklinikadan son 5 (beş) ildə infeksiyon xəstəlikləri ilə bağlı müraciət edib-etməməsi haqqında arayış;

- hərbi biletin surəti (notarial qaydada təsdiq olunmuş) - 1 ədəd.

**Qeyd:** Məhkumluğu olan hərbi vəzifəliyə "Ehtiyat zabit hazırlığı kursu"na qəbul üçün müraciət etməmələri xahiş olunur.

**Ünvan:** Bakı şəhəri, Yasamal rayonu, Şəfaət Mehdiyev küçəsi 76, "Qızıl Şərq" hərbi şəhərciyi (Azərbaycan Respublikası Silahlı Qüvvələrinin Təlim və Tədris Mərkəzi).

**Telefon:** (012) 538-85-62.

**Müraciət etmə vaxtı:** 2020-ci il sentyabrın 1-dən 19-dək hər gün (bazar günü istisna olmaqla) saat 09.00-dan 17.00-dək.

### Baş redaktor

polkovnik-leytenant  
İlham BEHBUDOV

### Telefonlar

Baş redaktor: (012) 510-71-97 (faks);  
Baş redaktorun müavini: (012) 510-64-27;  
Məsul katib: (012) 510-71-98;  
Məktublar şöbəsi: (012) 510-64-28.

### Ünvanımız

Bakı şəhəri, akademik  
Şəfaət Mehdiyev küçəsi 144,  
"Qızıl Şərq" hərbi şəhərciyi

### Növbətçi

baş leytenant  
Ruslan HƏSƏNZADƏ

### Qəzetin hesabı

Nərimanov Rayon Xəzinədarlığı  
Kod: 200189  
VÖEN: 1500428611

Qəzet həftədə iki dəfə (III-VI günlər) nəşr olunur.  
"Azərbaycan Ordusu" qəzeti kompüter mərkəzində  
səhifələndirilərək "Hərbi nəşriyyat"ın mətbəəsində hazır  
diapozitivlərdən çap olunur. Əlyazmalara rəy verilmir,  
təqdim edilən yazılar müəllifə qaytarılır.  
Qəzeti [mod.gov.az](http://mod.gov.az) saytıdan oxuya bilərsiniz.

Lisensiya № 361

Sifariş № 508

Nüsxə 3960